

L-Erbgha 23 ta' Novembru 2022

P9_TA(2022)0404

Sistema tar-riżorsi proprji tal-Unjoni Ewropea

Riżoluzzjoni leġislattiva tal-Parlament Ewropew tat-23 ta' Novembru 2022 dwar il-proposta għal deċiżjoni tal-Kunsill li temenda d-Deċiżjoni (UE, Euratom) 2020/2053 dwar is-sistema tar-riżorsi proprji tal-Unjoni Ewropea (COM(2021)0570 – C9-0034/2022 – 2021/0430(CNS))

(Proċedura leġislattiva speċjali – konsultazzjoni)

(2023/C 167/31)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM(2021)0570),
 - wara li kkunsidra l-Komunikazzjoni tal-Kummissjoni dwar il-generazzjoni li jmiss tar-riżorsi proprji għall-baġit tal-UE (COM(2021)0566),
 - wara li kkunsidra l-Artikolu 311 tat-Trattat dwar il-Funzjonament tal-Unjoni Ewropea u l-Artikolu 106a tat-Trattat li jistabbilixxi l-Komunità Ewropea għall-Energija Atomika, skont liema artikolu gie kkonsultat mill-Kunsill (C9-0034/2022),
 - wara li kkunsidra l-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji godda, inkluż pjan direzzjonali għall-introduzzjoni ta' riżorsi proprja godda ⁽¹⁾,
 - wara li kkunsidra r-riżoluzzjoni leġislattiva tiegħu tas-16 ta' Settembru 2020 dwar l-abbozz ta' deċiżjoni tal-Kunsill dwar is-sistema ta' riżorsi proprji tal-Unjoni Ewropea ⁽²⁾,
 - wara li kkunsidra l-emendi tiegħu adottati fit-22 ta' Ġunju 2022 dwar il-proposta għal direttiva li tirrevedi l-Iskema tal-UE għall-Iskambju ta' Kwoti tal-Emissjonijiet ⁽³⁾,
 - wara li kkunsidra l-emendi tiegħu adottati fit-22 ta' Ġunju 2022 dwar il-proposta għal regolament li jistabbilixxi mekkanizmu ta' aġġustament tal-karbonju fil-fruntieri ⁽⁴⁾,
 - wara li kkunsidra l-Artikolu 82 tar-Regoli ta' Proċedura tiegħu,
 - wara li kkunsidra l-pożizzjoni fil-forma ta' emendi tal-Kumitat għall-Affarijiet Ekonomiċi u Monetarji,
 - wara li kkunsidra l-ittri mill-Kumitat għall-Ambjent, is-Saħħa Pubblika u s-Sikurezza tal-Ikel u mill-Kumitat għall-Affarijiet Kostituzzjonali,
 - wara li kkunsidra r-rapport tal-Kumitat għall-Baġits (A9-0266/2022),
1. Japprova l-proposta tal-Kummissjoni kif emendata;
 2. Jistieden lill-Kunsill biex jinfurmah jekk ikollu l-hsieb li jitbiegħed mit-test approvat mill-Parlament;
 3. Jitlob lill-Kunsill biex jerga' jikkonsultah jekk ikollu l-hsieb li jemenda l-proposta tal-Kummissjoni b'mod sustanzjali;
 4. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

⁽¹⁾ ĠU L 433 I, 22.12.2020, p. 28.

⁽²⁾ Testi adottati, P9_TA(2020)0220.

⁽³⁾ Testi adottati, P9_TA(2022)0246.

⁽⁴⁾ Testi adottati, P9_TA(2022)0248.

L-Erbgha 23 ta' Novembru 2022

Emenda 1
Proposta għal regolament
Premessa 1a (ġdida)

Test propost mill-Kummissjoni

Emenda

- (1a) Din id-Deċiżjoni tikkostitwixxi pass importanti, f'konformità mal-Ftehim Interistituzzjonali vinkolanti tas-16 ta' Diċembru 2020, għall-implimentazzjoni ta' pjan direzzjonali għal riżorsi proprja godda; din għandha tiġi segwita minn inizjattivi addizzjonali u komplementari li se jiżguraw li r-rikavati l-godda jkunu mill-inqas suffiċjenti għall-pagamenti tal-im-għax u l-prinċipju tad-djun tan-Next Generation EU u li l-implikazzjonijiet finanzjarji distributtivi tal-basket ikunu aċċettabbli għall-Istati Membri kollha. Ammont adegwat ta' riżorsi proprji godda jrid jiżgura finanzjament sostenibbli tal-baġit tal-Unjoni fuq bażi fit-tul inkluż għal prijoritajiet godda tal-Unjoni u hila lura tal-Istrument tal-Unjoni Ewropea għall-Irkupru sabiex jiġi evitat tnaqqis fil-programmi u l-politiki eżistenti tal-UE.

Emenda 2
Proposta għal regolament
Premessa 2a (ġdida)

Test propost mill-Kummissjoni

Emenda

- (2a) Hemm bżonn li jiżdied il-livell ta' introjtu permezz ta' riżorsi proprji godda biex jiġu indirizzati l-kostijiet ta' ripagament tan-Next Generation EU u l-Fond Soċjali għall-Klima li għandu jiġi integrat fil-QFP, kif ukoll biex jingħata kontribut għall-kisba fuq terminu twil tal-għanijiet ta' politika tal-Unjoni. Madankollu, legalment u teknikament, it-tliet riżorsi proprji l-godda se jikkostitwixxu introjtu ġenerali f'konformità shiha mal-prinċipju tal-universalità tad-dhul.

Emenda 3
Proposta għal regolament
Premessa 2b (ġdida)

Test propost mill-Kummissjoni

Emenda

- (2b) Għaldaqstant, huwa meħtieġ li l-Kummissjoni tiegħu aktar azzjonijiet f'waqthom jekk ir-riżorsi proprji godda proposti ma jiġux adottati jew ma jiġġenerawx il-livell antiċipat ta' dhul għall-baġit tal-Unjoni. F'konformità mal-Ftehim Interistituzzjonali legalment vinkolanti tas-16 ta' Diċembru 2020, il-Kummissjoni hija mistennija tressaq proposta għat-tieni basket ta' riżorsi proprji godda sa tmiem l-2023, li jista' jinkludi taxxa fuq it-tranżazzjonijiet finanzjarji u riżorsa proprja marbuta mas-settur korporattiv.

L-Erbgha 23 ta' Novembru 2022

Emenda 4
Proposta għal deċiżjoni
Premessa 5

Test propost mill-Kummissjoni

- (5) Sabiex jiġi evitat impatt eċċessivament rigressiv fuq il-kontribuzzjonijiet mill-iskambju tal-kwoti tal-emissjonijiet, jenhtieg li tiġi stabbilita kontribuzzjoni massima għall-Istati Membri eliġibbli. Għall-perjodu mill-2023 sal-2027, l-Istati Membri huma eliġibbli jekk l-introjtu nazzjonali gross per capita, imkejje skont l-istandard tal-kapaċità tal-akkwist u kkalkulat abbażi taċ-ċifri tal-Unjoni għall-2020 ikun anqas minn 90 % tal-medja tal-UE. Għall-perjodu mill-2028 sal-2030, jenhtieg li jintuża l-introjtu nazzjonali gross per capita fl-2025. Jenhtieg li l-kontribuzzjoni massima tiġi stabbilita billi l-ishma tal-Istati Membri fir-riżorsa proprja bbażata fuq l-iskambju totali tal-emissjonijiet jitqabblu mal-ishma tal-introjtu nazzjonali gross tal-Unjoni ta' dawk l-Istati Membri. Jenhtieg li tiġi stabbilita kontribuzzjoni minima għall-Istati Membri kollha jekk is-sehem tagħhom tal-ammont totali tar-riżorsi proprji bbażati fuq l-ETS ikun anqas minn 75 % tas-sehem tagħhom fl-introjtu nazzjonali gross tal-Unjoni.

Emenda

- (5) Sabiex jiġi evitat impatt eċċessivament rigressiv fuq il-kontribuzzjonijiet mill-iskambju tal-kwoti tal-emissjonijiet, jenhtieg li tiġi stabbilita kontribuzzjoni massima għall-Istati Membri eliġibbli **sal-2030**. Għall-perjodu mill-2023 sal-2027, l-Istati Membri huma eliġibbli jekk l-introjtu nazzjonali gross per capita, imkejje skont l-istandard tal-kapaċità tal-akkwist u kkalkulat abbażi taċ-ċifri tal-Unjoni għall-2020 ikun anqas minn 90 % tal-medja tal-UE. Għall-perjodu mill-2028 sal-2030, jenhtieg li jintuża l-introjtu nazzjonali gross per capita fl-2025. Jenhtieg li l-kontribuzzjoni massima tiġi stabbilita billi l-ishma tal-Istati Membri fir-riżorsa proprja bbażata fuq l-iskambju totali tal-emissjonijiet jitqabblu mal-ishma tal-introjtu nazzjonali gross tal-Unjoni ta' dawk l-Istati Membri. Jenhtieg li tiġi stabbilita kontribuzzjoni minima għall-Istati Membri kollha jekk is-sehem tagħhom tal-ammont totali tar-riżorsi proprji bbażati fuq l-ETS ikun anqas minn 75 % tas-sehem tagħhom fl-introjtu nazzjonali gross tal-Unjoni.

Emenda 5
Proposta għal regolament
Premessa 7

Test propost mill-Kummissjoni

- (7) F'Ottubru 2021, l-Organizzazzjoni għall-Kooperazzjoni u l-Iżvilupp Ekonomiċi u l-Qafas Inkluziv tal-G20 dwar l-Erożjoni tal-Bażi u t-Trasferiment tal-Profitt laħqu ftehim dwar l-allokazzjoni lil **gurişdizzjonijiet** tas-suq parteċipanti ta' 25 % tal-profitti residwi ta' intrapriżi multinazzjonali kbar li jkunu jaqbzu l-livell limitu ta' profittabbiltà ta' 10 % ("il-Ftehim tal-OECD/G20 IF Pilastru 1"). Jenhtieg li r-riżorsa proprja tikkonsisti fl-applikazzjoni ta' rata uniformi ta' gbir għas-sehem tal-profitti residwi tal-intrapriżi multinazzjonali, riallokata lill-Istati Membri [skont id-Direttiva dwar l-implementazzjoni tal-ftehim globali dwar ir-riallokazzjoni tad-drittijiet ta' tassazzjoni].

Emenda

- (7) F'Ottubru 2021, l-Organizzazzjoni għall-Kooperazzjoni u l-Iżvilupp Ekonomiċi u l-Qafas Inkluziv tal-G20 dwar l-Erożjoni tal-Bażi u t-Trasferiment tal-Profitt laħqu ftehim dwar l-allokazzjoni lil **gurişdizzjonijiet** tas-suq parteċipanti ta' 25 % tal-profitti residwi ta' intrapriżi multinazzjonali kbar li jkunu jaqbzu l-livell limitu ta' profittabbiltà ta' 10 % ("il-Ftehim tal-OECD/G20 IF Pilastru 1"). Jenhtieg li r-riżorsa proprja tikkonsisti fl-applikazzjoni ta' rata uniformi ta' gbir għas-sehem tal-profitti residwi tal-intrapriżi multinazzjonali, riallokata lill-Istati Membri [skont id-Direttiva dwar l-implementazzjoni tal-ftehim globali dwar ir-riallokazzjoni tad-drittijiet ta' tassazzjoni, **malli tiġi adottata**].

L-Erbgha 23 ta' Novembru 2022

Emenda 6
Proposta għal regolament
Premessa 7a (ġdida)

Test propost mill-Kummissjoni

Emenda

- (7a) L-OECD għandha l-għan li l-Konvenzjoni Multilaterali timplimenta l-Ftehim tal-OECD/G20 IF Pilastru 1 biex jidhol fis-sehh fl-2024. Madankollu, peress li l-implimentazzjoni b'suċċess tal-Ftehim tal-OECD/G20 IF Pilastru 1 fil-livell internazzjonali minn ċerti pajjiżi terzi ewlenin għadha mhijiex garantita, huwa meħtieġ li l-Kummissjoni u l-Istati Membri jivvalutaw mill-ġdid is-sitwazzjoni b'mod regolari. F'każ ta' nuqqas ċar ta' progress sa tmiem l-2023, jenħtieġ li l-Kummissjoni tippreżenta proposta leġislattiva għal imposta diġitali jew miżura simili. Jenħtieġ li tali imposta diġitali jew rikavati li jirriżultaw minn miżura simili mbagħad jitqiesu bħala riżorsa proprja tal-Unjoni sabiex jigi ġġenerat dhul sal-2026.

Emenda 7
Proposta għal regolament
Premessa 8a (ġdida)

Test propost mill-Kummissjoni

Emenda

- (8a) Id-dhul għall-baġit tal-Unjoni abbażi tal-proposti tal-Kummissjoni għall-implimentazzjoni tal-Ftehim tal-OECD/G20 IF Pilastru 1 huwa mistenni li jkun bejn EUR 2,5 biljun u EUR 4 biljun fis-sena.

Emenda 8
Proposta għal regolament
Premessa 8b (ġdida)

Test propost mill-Kummissjoni

Emenda

- (8b) Wara konsultazzjoni mal-Parlament Ewropew, l-adozzjoni ta' din id-Deciżjoni tirrikjedi unanimità fil-Kunsill. Jenħtieġ li din id-Deciżjoni tidhol fis-sehh wara l-finalizzazzjoni mill-Istati Membri tal-proċeduri għall-approvazzjoni tagħha f'konformità mar-rekwiżiti kostituzzjonali rispettivi tagħhom.

L-Erbgha 23 ta' Novembru 2022

Emenda 9**Proposta għal deċiżjoni****Artikolu 1 – paragrafu 1 – punt 1 – punt b**

Deċiżjoni (UE, Euratom) 2020/2053

Artikolu 2 – paragrafu 1 – punt f

Test propost mill-Kummissjoni

(f) l-applikazzjoni ta' rata uniformi ta' ġbir ugwali għal **75** % tad-dhul mill-bejgħ ta' ċertifikati tal-mekkanizmu ta' aġġustament tal-karbonju fil-fruntiera stabbilit bir-Regolament (UE) [XXX] tal-Parlament Ewropew u tal-Kunsill ⁽¹⁸⁾.

⁽¹⁸⁾ Ir-Regolament (UE) [XXX] tal-Parlament Ewropew u tal-Kunsill dwar il-mekkanizmu ta' aġġustament tal-karbonju fil-fruntiera.

Emenda

(f) l-applikazzjoni ta' rata uniformi ta' ġbir ugwali għal **100** % tad-dhul mill-bejgħ ta' ċertifikati tal-mekkanizmu ta' aġġustament tal-karbonju fil-fruntiera stabbilit bir-Regolament (UE) [XXX] tal-Parlament Ewropew u tal-Kunsill ⁽¹⁸⁾.

⁽¹⁸⁾ Ir-Regolament (UE) [XXX] tal-Parlament Ewropew u tal-Kunsill dwar il-mekkanizmu ta' aġġustament tal-karbonju fil-fruntiera.

Emenda 10**Proposta għal regolament****Artikolu 2a (ġdid)***Test propost mill-Kummissjoni**Emenda***Artikolu 2a****Rieżami**

Jekk sa tmiem l-2023 il-proċess ta' ratifika tal-Ftehim tal-OECD/G20 IF Pilastru 1 (IF) ikun għadu ma bediex f'massa kritika ta' pajjiżi kif definit mill-Konvenzjoni Multilaterali, il-Kummissjoni għandha tissottometti proposta ġdida li tintroduci riżorsa proprja ġdida b'rabta mas-suq uniku, bħal imposta diġitali jew miżura simili, sabiex jiġi ġġenerat dhul sal-2026.